

**दिनांक-22 जुलाई 2013 को जिला पदाधिकारी, मुंगेर की अध्यक्षता में आयोजित  
जिला कृषि टास्क फोर्स बैठक की कार्यवाही।**

उपस्थिति- उपस्थिति पंजी के अनुसार।

**प्रस्ताव सं०-01**

जिला कृषि पदाधिकारी, मुंगेर द्वारा बताया गया कि खरीफ 2013 के लिए जिले के लिए प्राप्त श्रीविधि धान प्रत्यक्षण 7500एकड़, संकर धान के लिए 705 क्विंटल संकर धान बीज, मुख्यमंत्री तीव्र बीज विस्तार योजना अन्तर्गत कृषकों को उन्नत बीज उत्पादन हेतु 107 क्विंटल आधार बीज कृषकों के बीच प्रखंडों में आयोजित शिविर में उपलब्ध करा दिया गया है। विगत वर्षों में बरसात के मौसम में सामान्य से कम वर्षापात होने के कारण धान उत्पादन वाले क्षेत्र में मक्का की खेती को बढ़ावा देने के उद्देश्य से गैर परम्परागत क्षेत्र में मक्का की खेती को बढ़ावा देने के लिए 6000 एकड़ में मक्का बीज एवं अन्य उपादान कृषकों के बीच उपलब्ध कराया जा रहा है। जिला कृषि पदाधिकारी द्वारा यह भी बताया गया कि माह जून 2013 में 175.5मि०मी० सामान्य वर्षापात के विरुद्ध 135.7मि०मी० वर्षापात दर्ज किया गया जो सामान्य वर्षापात से लगभग 24% कम है। जुलाई माह में 282.3मि०मी० सामान्य वर्षापात के विरुद्ध 21 जुलाई 2013 तक 148.1मि०मी० वर्षापात दर्ज किया गया। मुंगेर जिला में 20 जुलाई से 15 अगस्त के बीच धान की रोपनी सबसे अधिक होती है, इस अवधि में कम वर्षा की स्थिति में आकस्मिक फसल योजना पर कार्रवाई की आवश्यकता होगी। जिले के लिए प्रखंडवार आकस्मिक फसल योजना कृषि विज्ञान केन्द्र, मुंगेर के सहयोग से तैयार की गई है। जिले में अब तक धान का बिचड़ा 80% तक गिर चुका है, तथा 10 से 12 प्रतिशत धान की रोपाई हुई है। तिथिवार वर्षापात आँकड़ा के अवलोकन से ज्ञात होता है कि 15 जुलाई से 22 जुलाई तक वर्षापात नगण्य है। यदि 30 जुलाई तक वर्षा की स्थिति इसी तरह बने रहने की स्थिति में धान की रोपनी गंभीर रूप से प्रभावित होने की संभावना है।

जिला पदाधिकारी द्वारा जिला कृषि पदाधिकारी को निदेश दिया गया कि वर्षापात की स्थिति को देखते हुए आकस्मिक फसल के सम्बंध में कार्रवाई सुनिश्चित करेंगे।

**प्रस्ताव सं०-02**

जिला पदाधिकारी, मुंगेर द्वारा आत्मा, मुंगेर के कार्यों की समीक्षा की गई। परियोजना निदेशक, आत्मा मुंगेर द्वारा बतलाया गया कि आत्मा योजना में राशि अभी अप्राप्त है, परंतु कार्य की महत्ता को देखते हुए तत्काल राष्ट्रीय खुम्ब अनुसंधान संस्थान, सोलन(हि०प्र०) में दिनांक-08.09.2013 से 14.09.2013 तक बारह कृषक मशरूम समूहों से एवं एक क्षेत्र सलाहकार के साथ परियोजना निदेशक, आत्मा मुंगेर लेकर जायेंगे। इसमें मशरूम उत्पादन एवं प्रोसेसिंग का प्रशिक्षण राष्ट्रीय स्तर का प्रशिक्षण होगा। साथ ही साथ दिनांक-29.07.2013 से 07.08.2013 तक केन्द्रीय उपोण बागवानी संस्थान, लखनऊ तथा गोबिंद बल्लभ पंत कृषि एवं प्रौद्योगिकी विश्वविद्यालय, पंत नगर में एक पदाधिकारी (परियोजना निदेशक) एवं चार कृषक प्रशिक्षण में जायेंगे।

जिला पदाधिकारी, मुंगेर द्वारा इस प्रस्ताव की स्वीकृति प्रदान की गई एवं साथ ही साथ जिला पदाधिकारी, मुंगेर द्वारा निर्देश दिया गया कि सम्बंधित समूह के कृषकों को भी सम्बंधित विषय के प्रशिक्षण में भेजा जाय एवं यह ध्यान रखा जाय कि कोई कृषक बार-बार प्रशिक्षण में ना जाय।

**प्रस्ताव सं०-03**

कार्यपालक अभियंता सिंचाई प्रमंडल तारापुर बैठक में उपस्थित नहीं थे, जिला कृषि पदाधिकारी द्वारा उनके मोबाईल संख्या-9835657498 पर सम्पर्क कर हवेली खड़गपुर झील एवं बाँका क्षेत्र में अवस्थित वरूआ डैम में सिंचाई हेतु पानी के जलस्तर एवं उपलब्धता के सम्बंध में पूछा गया। दूरभाष पर ही कार्यपालक अभियंता, सिंचाई प्रमंडल तारापुर द्वारा बताया गया कि हवेली खड़गपुर झील में आज की तारीख में 217.4फिट पानी है जिससे कि 25 जुलाई से 20 दिनों तक नहर में पानी दिया जा सकता है तथा 5000 हैक्टेयर में इस नहर के पानी से धान की रोपनी की जा सकती है। वरूआ डैम में जो पानी का जलस्तर है उससे 15 दिनों तक नहर में पानी दिया जा सकता है जिससे 5000 हैक्टेयर में धान की रोपनी की जा सकेगी।


जिला पदाधिकारी द्वारा कार्यपालक अभियंता सिंचाई प्रमंडल, तारापुर को प्रत्येक सोमवार को अपराह्न 02:30 बजे आयोजित होने वाली कृषि टास्क फोर्स की बैठक में भाग लेने हेतु जिला कृषि पदाधिकारी को सूचित करने का निदेश दिया गया।  
अंत में, धन्यवाद ज्ञापन के साथ बैठक की कार्यवाही समाप्त की गई।

ह0/-  
जिला पदाधिकारी,  
मुंगेर।

ज्ञापांक-...../मुंगेर, दिनांक-  
प्रतिलिपि:-सभी सम्बंधित पदाधिकारी मुंगेर जिला को सूचनार्थ एवं अनुपालनार्थ प्रेषित।

ह0/-  
जिला पदाधिकारी,  
मुंगेर।

ज्ञापांक-953/मुंगेर, दिनांक-24.7.13  
प्रतिलिपि:-जिला जनसम्पर्क पदाधिकारी, मुंगेर एवं जिला सूचना विज्ञान पदाधिकारी, मुंगेर को सूचनार्थ एवं आवश्यक कार्यवाही हेतु प्रेषित।

  
जिला पदाधिकारी,  
मुंगेर।

जिला सूचना विज्ञान  
पदाधिकारी मुंगेर  
2